

قرآن کریم کی ترتیب

ڈاکٹر سعید اللہ قاضی - ایسوسی ایٹ پروفیسر شعبہ اسلامیات پشاور یونیورسٹی

اس میں شک و شبہ کی کوئی گنجائش نہیں کہ قرآن میں سورتوں اور آیات کی ترتیب توقیفی ہے ، یعنی من جانب اللہ ہے۔ اسی طرح ہر سورت کی آیات کی ترتیب اور ان سے پہلے بِسْمِ اللّٰہ کا لکھنا بھی قطعی طور پر ایک توقیفی امر ہے جو حضور صلی اللہ علیہ وسلم کے حکم سے عمل میں لایا گیا۔ ایک دفعہ آپ صلی اللہ علیہ وسلم نے آسمان کی طرف نگاہ اٹھائی ، پھر نیچے جھکا ئی اور فرمایا : ”جبریل میرے پاس آئے تھے ، انہوں نے کہا ہے کہ آیت کریمہ (اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِيتَاءِ ذِي الْقُرْبٰى) کو فلاں سورت میں فلاں جگہ رکھیے۔“

یہ بات لاتعداد مستند ذرائع سے ثابت ہے کہ آپ صلی اللہ علیہ وسلم کا تین وحی کو قرآن اٹا کہ و اتے اور ان کو آیات کی ترتیب سے آگاہ فرمایا کرتے تھے۔ اسی طرح سورتوں کی ترتیب بھی توقیفی ہے۔ جو لوگ اس کو صحابہؓ کے اجتہاد کا نتیجہ سمجھتے ہیں وہ اپنی اس رائے میں حق بجانب نہیں ہیں۔ یہ بات بھی درست تسلیم نہیں کی جاسکتی کہ بعض سورتیں توقیفی ہیں اور بعض اجتہادی۔ جہاں تک نزکشی کے اس قول کا تعلق ہے کہ ”بعض سورتوں کی ترتیب خدا کی طرف سے واجب کردہ نہیں بلکہ صحابہؓ کے اجتہاد پر مبنی ہے۔ یہی وجہ ہے کہ قرآن کے ہر نسخہ کی ترتیب جدا گانہ ہے“ تو اس کا یہ قول درست تسلیم نہیں کیا جاسکتا۔ وجہ یہ ہے کہ حضرت عثمانؓ کے مصحف سے پہلے سارے صحابہؓ کو ام نے اپنے لیے قرآن کے الگ الگ نسخے مرتب کیے تھے اور اس سے ان کا یہ

ہرگز مطلب نہ تھا کہ دوسرے لوگ ان کے نسخوں کی پیروی کریں یا یہ کہ ان کی مخالفت حرام ہے اس کی دلیل یہ ہے کہ جب حضرت عثمانؓ نے لغت قریش پر ایک مصحف تیار کیا تو تمام صحابہ کرامؓ نے اپنے اپنے نسخے ترک کیے اور اس نسخے سے اتفاق کیا۔ اگر وہ ترتیب آیات اور ترتیب سورتوں کو مبنی بر اجتہاد سمجھتے تو اپنے اپنے نسخے ترک نہ کرتے اور حضرت عثمانؓ کے مصحف سے اتفاق نہ کرتے۔

جہاں تک ترتیب تو فیعی اور ترتیب اجتہادی کے نظریے کا تعلق ہے تو اس میں ترتیب اجتہادی کا نظریہ کسی مستند دلیل پر مبنی نہیں ہے۔ دوسری جانب دلیل یہ ہے کہ بیشتر سورتوں کی ترتیب حضور صلی اللہ علیہ وسلم کے عہد میں معلوم تھی، جیسے سب طوال اور حوامیم اور مفصل سورتیں وغیرہ۔ البتہ جو لوگ سورتوں کی ترتیب میں اجتہاد کے قائل ہیں۔ وہ سورہ انفال اور سورہ توبہ کو بغیر بسم اللہ لکھنے کو حضرت عثمانؓ کے اجتہاد کا نتیجہ سمجھتے ہیں۔ مگر حضرت عثمانؓ نے خود اس کا جواب دیا ہے کہ سورہ انفال کو سورہ توبہ کے ساتھ بغیر بسم اللہ کے کس لیے ملا گیا ہے، سورہ انفال ہجرت کے آغاز میں نازل ہوئی تھی۔ اور سورہ توبہ عہد رسالت کے آخری دو دنوں میں دونوں سورتوں کے مضامین باہم ملتے جلتے تھے۔ حضور صلی اللہ علیہ وسلم اس دنیا سے تشریف لے گئے اور ان کے بارے میں کچھ نہیں فرمایا، اس لیے حضرت عثمانؓ نے ان دونوں سورتوں کو ملا دیا۔ یہ گو یا صرف ایک استثنائی صورت ہے۔

۱۔ علوم القرآن۔ ڈاکٹر صبحی صالح، اردو ترجمہ پر دہلی غلام احمد حریزی۔ فیصل آباد ۱۹۶۸ء ص ۱۰۴

۲۔ المیضاً ص ۱۰۵۔ المیضاً اصول التفسیر محمد مالک کاندھلوی کراچی ۱۹

۳۔ ص ۱۰۶۔ المیضاً " " " " " "

المیضاً احمد الدین سپارہ، ماہنامہ میثاق، لاہور، فروری ۱۹۶۲ء ص ۵۔ ایسا لگتا ہے کہ قرآن پاک کو مصحف کا نام حضرت ابو بکر الصدیق کے عہد میں دیا گیا تھا۔ کہتے ہیں جب قرآن پاک کو اوراق میں جمع کیا گیا تو حضرت ابو بکر الصدیق نے اس کے نام کے بارے میں صحابہ کرام سے عرض کیا۔ بعض نے اس کا نام "السفر" تجویز کیا۔ آپ نے فرمایا۔ یہ یہودیوں کا تجویز کردہ نام ہے۔ بعض نے "المصحف" کا نام (باقی بر صفحہ آئندہ)

سورتوں کی تعداد | جمہور کے ہاں سورتوں کی تعداد ۱۱۳ ہے۔ البتہ عبداللہ بن مسعود کے نزدیک سورتوں کی تعداد ۱۱۲ ہے۔ انہوں نے معوذتین کو اپنے مصحف میں داخل نہیں کیا، البتہ وہ ان دو سورتوں کو قرآن کا حصہ ضرور مانتے ہیں۔

مجاہد کے ہاں سورتوں کی تعداد ۱۱۳ ہے۔ وہ سورۃ المفال اور سورۃ توبہ کو ایک سورۃ شمار کرتے ہیں۔ ابی بن کعب کے ہاں سورتوں کی تعداد ۱۱۶ ہے۔ وہ فہوت یعنی حفصہ و خلع کو قرآن کریم کی دو سورتیں مانتے ہیں لیکن صحیح قول یہ ہے کہ ان کے ہاں سورتوں کی تعداد ۱۱۵ ہے۔ وہ سورۃ فیل اور سورۃ ایلاف کو ایک سورت مانتے ہیں۔

آیات کی تعداد | قرآن پاک کی آیات کی تعداد میں کافی اختلاف ہے۔ کوفیوں کے ہاں یہ تعداد ۶۲۳۶ ہے اور بقول بعض یہ معنایاً بقول ہے جو حضرت علیؓ کی طرف منسوب ہے۔ بصریوں کے ہاں آیات کی تعداد ۶۲۱۶ ہے اور یہ حضرت عبداللہ ابن عباسؓ سے مروی ہے۔ شافعیوں کے ہاں یہ تعداد ۶۲۵۰ ہے۔ بعض کے ہاں ۶۲۱۸ ہے۔ البتہ عام لوگوں کے ہاں آیات کی تعداد ۶۶۶۶ مشہور ہے لیکن اس کی بنیاد کسی ماثر روایت پر مبنی نہیں ہے۔

اسی طرح بصریوں کے ہاں دس دس آیات کے مجموعوں کی تعداد ۶۲۳ ہے۔ کوفیوں کے ہاں ۶۲۳ اور ۶ آیتیں زائد۔ بصریوں کے ہاں پانچ پانچ آیتوں کے مجموعوں کی تعداد ۱۲۳۶ ہے۔ اور کوفیوں کے ہاں ۸۴۷۔

قرآن کی تقسیم | ختم قرآن کی مدت کے بارے میں سلف کی عادت مختلف رہی ہے اور اس مقصد

(لغویہ حاشیہ صفحہ سابقہ) لکھنے کی تجویز پیش کی چونکہ حبشہ میں یہ نام رائج تھا، اس لیے اس پر اتفاق ہو گیا۔ اور قرآن پاک کو مصحف کا نام دیا گیا۔ علوم القرآن، ۱۱۳: اصول تفسیر ۵۹ ف ن (حاشیہ صفحہ ۶۸)

لہ مفتی محمد سعید اللہ، نوادر البیان فی علوم القرآن، لاہور ۱۳۸۱ھ ص ۸۷،

۸۷ ایضاً ۸ ایضاً نیابت البیان ۴۲، ۴۳۔

۸۷ ایضاً ۸ ایضاً " " " " " "

کے لیے قرآن کو مختلف حصوں میں تقسیم کیا گیا ہے۔ مثلاً بعض نے اس کو دو حصوں میں تقسیم کر دیا اور ولینت لطف میں حرف ”فا“ کو قرآن کے نصف اول کا آخری حرف قرار دیا۔ بعض نے قرآن کو حرف کے لحاظ سے سات حصوں میں تقسیم کر دیا۔ مثلاً:-

پہلا سا تو ان حصہ	سورہ نسا کی آیت ۵۵ تک
دوسرا سا تو ان حصہ	سورہ اعراف کی آیت ۴۷ تک
تیسرا سا تو ان حصہ	سورہ مدثر کی آیت ۳۵ تک
چوتھا سا تو ان حصہ	سورہ حج کی آیت ۳۲ تک
پانچواں سا تو ان حصہ	سورہ احزاب کی آیت ۳۶ تک
چھٹا سا تو ان حصہ	سورہ فتح کی آیت ۶ تک
ساتواں سا تو ان حصہ	باقی ماندہ قرآن ۔۔

اسی طرح بعض نے بلحاظ آیات قرآن کو سات حصوں میں تقسیم کر دیا ہے:-

پہلا سا تو ان حصہ	۵۴۷ آیتیں	چوتھا سا تو ان حصہ	۹۵۳ آیتیں
دوسرا	۵۹۰	پانچواں	۸۶۸
تیسرا	۶۵۱	چھٹا	۹۸۶
ساتواں سا تو ان حصہ		۱۶۲۴ آیتیں مکہ	

اسی طرح قرآن کو دو، تین، چار، پانچ، چھ، سات، آٹھ، نہ، دس حصوں میں تقسیم کرنے کی بے شمار روایتیں موجود ہیں۔

حضرت عثمانؓ جمعہ کے دن قرآن پاک شروع کرنے لگے اور جمعرات کے دن ختم کرنے لگے۔

۱۔ مفتی محمد سعید اللہ، نہایت البیان فی مقاصد القرآن طبع احمدی، ناریخ طبع غیر معلوم ص ۶، ۷،

کتاب المصاحف لابن ابی داؤد، تحقیق، آسٹریٹری جیفری، مصر ۱۹۳۴ء۔ ص ۱۱۹

۲۔ کتاب المصاحف ص ۱۲۲۔

۳۔ کتاب المصاحف ص ۱۱۹، ۱۲۲۔

غالباً منزل کا تصور یہاں سے ابھرا ہے۔ شاہ عبدالعزیز نے سباً من المثانی کا مطبب قرآن کا سات حصوں میں منقسم ہونا مراد لیا ہے۔ اس کو سات منزل بھی کہتے ہیں اور سات دن میں تقسیم کرتے ہیں۔ ایک روایت کے مطابق قرآن پاک کو ایک ہفتہ میں ختم کرنے کی سنت آپ صلی اللہ علیہ وسلم نے حضرت عبداللہ بن عمرؓ کے لیے مقرر کی تھی۔ اور تمام صحابہ کرامؓ نے نماز تہجد میں اسی سنت پر اپنا عمل جاری رکھا۔ سات دنوں کا ختم کچھ اس طرح ہوتا تھا۔

جمعہ — سورہ فاتحہ تا آخر سورہ نساء۔

ہفتہ — سورہ مائدہ تا آخر سورہ برات۔

اتوار — سورہ یونس تا آخر سورہ نحل۔

پیر — سورہ بنی اسرائیل تا آخر سورہ فرقان۔

منگل — سورہ شعراء تا آخر سورہ یس۔

بدھ — سورہ الصافات تا آخر سورہ حجرات۔

جمعرات — باقی ماندہ قرآن لے۔

اسی طرح ایک اور تقسیم تقسیم اعزاب ہے۔ اعزاب کے لحاظ سے ختم قرآن کریم حضرت عثمانؓ

سے اس ترتیب سے منقول ہے۔

جمعہ — سورہ فاتحہ تا آخر سورہ مائدہ۔

ہفتہ — سورہ النعام تا آخر سورہ یہود۔

اتوار — سورہ یوسف تا آخر سورہ مریم۔

پیر — سورہ طہ تا آخر سورہ قصص۔

منگل — سورہ نمل تا آخر سورہ ص۔

بدھ — سورہ زمر تا آخر سورہ رحمن۔

جمعرات — سورہ واقفہ تا آخر لے۔

ایک اور تقسیم منزلِ فیل کی ہے یعنی قرآن کو تین حصوں میں تقسیم کر کے پڑھنا۔ غالباً یہ تقسیم اشلاط کی تقسیم کی روشنی میں کی گئی ہے۔ اس تقسیم کی ترتیب یوں ہے۔

۱۔ سورہ فاتحہ تا سورہ براءت۔

۲۔ سورہ یونس تا سورہ روم۔

۳۔ سورہ لقمان تا آخر۔

ان تمام تقسیموں کے باوجود ختم قرآن کے بارے میں مفتی بہ فیصلہ یہ ہے کہ چالیس دن سے زیادہ اور تین دن سے کم میں ختم قرآن مکروہ ہے۔ لے

رکوعات | ختم قرآن کے سلسلے میں اس کو خلیفہ عبد الملک کے زمانے میں رکوعات میں تقسیم کیا گیا۔ مگر بعض روایات کے مطابق حضرت عثمانؓ نماز تراویح میں بیس رکعت میں بیس رکوع پڑھا کرتے تھے۔ اور رکوع کو رکوع اس لیے کہا گیا کہ نماز میں قرأت کرتے وقت اس مقام پر رکوع کیا جاتا تھا۔ ایک دوسری روایت کے مطابق عبدالرحمن سلمیٰ نے نماز تراویح میں امامت کی اور پہلی رکعت میں "الحمد ذالک" سے "عذاب عظیم" تک، دوسری رکعت میں "ومن الناس" سے تا آخر "علیٰ کل شیء قدیر" پڑھا، اور اسی نہج پر تا آخر قرآن پاک کو رکوع رکوع میں تقسیم کر کے ختم کیا۔

حضرت عائشہؓ نے جب یہ سنا تو اس کو پسند فرمایا اور اس سے رکوع مقرر ہوا۔ حسن بصریؒ نے بھی اسی طریقے پر عمل کیا۔ قرآن پاک اسی طرز پر نماز تراویح میں ختم کرنا سنت ہے۔ جہاں تک اس روایت کا تعلق ہے کہ نماز تراویح میں بیس رکوع پڑھنے سے پورے ماہ رمضان میں قرآن پاک ختم ہو سکتا ہے تو یہ حساب درست معلوم نہیں ہوتا اس لیے کہ اس حساب کی رُو سے رکوعات کی تعداد ۶۰۰ بنتی ہے اور جو لوگ سورہ عبس سے سورہ والناس تک ہر سورہ کو رکوع مانتے ہیں۔ اس حساب سے رکوعات کی تعداد ۵۵۷ بنتی ہے۔ لے

لے نہایات البیان ص ۸

لے ماہنامہ میثاق مذکورہ بالا، اصول التفسیر مذکورہ بالا۔

سبب پاروں میں تقسیم قرآن پاک کی تلاوت اور سیکھنے میں سہولت پیدا کرنے کے لیے اس کی ایک اور تقسیم کی گئی۔ اور یہ بھی حجاج بن یوسف نے کی۔ اور وہ ہے تیس پاروں یا تیس اجزاء میں اس کی تقسیم۔ بعض علماء سبب پارہ کہنا پسند نہیں کرتے اور نسی جزد کہتے ہیں۔ ایک جزد میں ایک سی پارہ ہے۔ اور یہ اب تمام ممالک میں شائع ہے۔ ایک دوسری روایت کے مطابق قرآن پاک کو ایک ماہ میں ختم کرنے کے لیے اس کو تیس پاروں میں تقسیم کیا گیا ہے۔ مگر اس روایت کو بعض لوگ اس بنیاد پر تسلیم نہیں کرتے کہ قمری مہینے تو سارے تیس دن کے نہیں ہوتے۔ اس لیے قرآن پاک کو اس مقصد کے لیے تیس پاروں میں تقسیم کرنا درست نہیں ہے۔ وہ تو اس تقسیم کی مخالفت میں اس حد تک گئے ہیں کہ انہوں نے اس کو ایک یہودی سازش قرار دیا ہے۔ اس سلسلے میں انہوں نے

”یہودی سازش“ ہونے کا مقصد اور اس کے دلائل اور ماخذ گفتگو سامنے نہیں ہیں۔ مگر یہ بات واضح ہے کہ قرآن کو جن مختلف حصوں میں تقسیم کیا گیا ہے، وہ ایسی اجتہادی کوششیں ہیں جن پر قریب قریب اجماع ہے۔ یہ ساری تقسیمیں بعض واضح ضرورتوں کے تحت کی گئی ہیں، ورنہ تو پھر صفحات میں تقسیم بھی غلط ہوگی، سارا قرآن ایک طومار میں لکھا جانا چاہیے۔ نقطے اور اعراب لگانے کا معاملہ بھی حقیقی ضرورت کے تحت آتا ہے اور اس سلسلے کی اجتہادی کوششوں کو بھی قبول عام حاصل ہے۔ ایسے بے ضرر اصولوں کو جو نکانا اور ایک قبول یافتہ معاملے کو بلاوجہ درہم برہم کرنا بجائے خود دہر تفرقہ ہو سکتا ہے۔ سورتوں کی تقسیم کو اساسی اہمیت دینے کے معنی یہ نہیں کہ بعض سہولتوں کے لیے اختیار کردہ دوسری تقسیموں کی شدید مخالفت کا آوازہ ضرور اٹھایا جائے۔ آخر نقطے اور اعراب لگنے اور پاروں اور رکوعوں کی تقسیم ہونے اور رموز و اوقاف استعمال ہونے کے بعد سے اب تک نہایت زیرک اور مدبر و فقیہ علماء کثیر تعداد میں گذرے ہیں۔ اگر یہ اجتہادات کوئی خطرناک چیز ہوتے تو ان کی طرف سے ایک مضبوط محاذ ان کے خلاف قائم ہو جاتا اور اب تک رہتا۔ بیشتر اکابر علماء و ائمہ نے تو ان چیزوں کے خلاف کچھ کہا ہی نہیں، آگے دیکھ لیں تو وہ بھی ہے تو وہ وقت کے لہروں تلے دب گئی ہے۔ ایسے نضر دات پر علمی بحثیں تو کی جاسکتی ہیں مگر عملی سلسلہ کار ان کا پابند نہیں رہ سکتا۔ ایسی بحثوں کو محدود اور بلند علمی دائرے سے نکال کر اگر عوام (باقی حاشیہ بر صفحہ آئندہ)

سجدہ لائے دیئے ہیں وہ ایک عالم شمع کے لیے کسی حد تک قابل دلچسپی ہیں، لیکن عام آدمی کے لیے ان کی کوئی اہمیت نہیں ہے۔

قرآن کریم کو پاروں میں تقسیم کرنے کے بارے میں قابل فہم بات یہ ہے کہ قرآن پاک کو طلباء کی سہولت کے لیے مدارس میں تیس پاروں میں تقسیم کیا گیا اور زبردتہ تعلیم بچوں کی سہولت کے لیے یہ پارے الگ الگ طبع کئے گئے پھر ہر پارہ کو ربع، نصف اور ثلث میں تقسیم کیا گیا اور اس پنج پر تقسیم کرنے کی افادیت آج بھی مسلمہ ہے۔

(جاری ہے)

(بقیہ حاشیہ صفحہ سابقہ)

میں لے آیا جائے تو ان بیچاروں کا ایمان ڈگمگا جائے گا اور وہ قرآن کے نہ جانے کن کن پہلوؤں میں یہودی سازش کی بڑھوس بگھنے لگیں گے۔ اصلاح پسندوں کا مسلک ہمیشہ احتیاط کا ہوتا ہے نہ کہ افراط و تفریط کا۔ دین کے مقابلے میں خاص طور پر خیال رکھنا چاہیے کہ معمولی اختلافات کے معاملے میں پورے نکلنے کا اخباری انداز اختیار نہ کیا جائے۔ (دس۔ ص)

(حاشیہ صفحہ ہذا)

۱۔ ماہنامہ ميثاق، مذکورہ بالا، اصول التفسیر مذکورہ بالا ص ۶۲۔ نہایات البیان ص ۵۱

۲۔ علوم القرآن، مذکورہ بالا، ص ۱۲۱ بمعہ حاشیہ۔